

රජයේ නිවේදන


සුරාබදු ආඥාපනත

අංක 07/2021 දරන සුරාබදු නිවේදනය

ආරක්ෂිත සලකුණු සහ ආරක්ෂිත සලකුණු කළමනාකරණ පද්ධතිය

(52 වැනි අධිකාරිය වන) සුරාබදු ආඥාපනතේ 8 වන සහ 30 වන වගන්ති සමග කියවිය යුතු 32 වන වගන්තිය යටතේ මුදල් අමාත්‍යවරයා විසින් සාදනු ලබන රීති, 2021 පෙබරවාරි මස 25 වන දින සිට ක්‍රියාත්මක වන ලෙස පහත දැක්වෙන පරිදි සංශෝධනය කරනු ලැබේ.

2019.11.01 දිනැති අංක 2147/75 දරන අති විශේෂ ගැසට් පත්‍රයේ පළවූ සුරාබදු නිවේදන අංක 06/2019, 2020.03.01 දිනැති අංක 2164/72 දරන අති විශේෂ ගැසට් පත්‍රයේ පළවූ සුරාබදු නිවේදන අංක 01/2020, 2020.06.01 දිනැති අංක 2178/4 දරන අති විශේෂ ගැසට් පත්‍රයේ පළවූ සුරාබදු නිවේදන අංක 03/2020, 2021.01.01 දිනැති අංක 2208/34 දරන අති විශේෂ ගැසට් පත්‍රයේ පළවූ සුරාබදු නිවේදන අංක 01/2021 සහ 2019.06.20 දිනැති අංක 2128/30 දරන අති විශේෂ ගැසට් පත්‍රයේ පළවූ සුරාබදු නිවේදන අංක 04/2019 මෙයින් පරිවර්තනය කරමි.



මහින්ද රාජපක්ෂ,
මුදල් අමාත්‍ය.

2021 පෙබරවාරි මස 25 දින
කොළඹ 01
මුදල් අමාත්‍යාංශයේ දී ය.

රීති

1. මෙම රීති 2021 සුරාබදු (ආරක්ෂිත සලකුණු) රීති යනුවෙන් හඳුන්වනු ලැබේ.

2. (මෙහි මින්මතු “ආරක්ෂිත සලකුණ” යනුවෙන් සඳහන් කරනු ලබන) I වන උපලේඛනයෙහි සඳහන් ස්විකරය හෝ ඩිජිටල් සලකුණ, (මෙහි මින්මතු “ආඥාපනත” යනුවෙන් සඳහන් කරනු ලබන) (52 වැනි අධිකාරය වූ) සුරාබදු ආඥාපනතේ 32 (ඒඅ) වගන්තියේ කාර්යය සඳහා මෙම රීති මගින් නියම කරනු ලබන ආරක්ෂිත සලකුණුවල ස්වභාවය විය යුතු ය.

එසේම, II වන උපලේඛනයෙහි අංක 02 සහ 03 හි ඇතුළත් සුරාබද්දට යටත් වන ද්‍රව්‍ය මත ස්විකරය හෝ ඩිජිටල් සලකුණ යන ක්‍රම දෙකෙන් එක් ක්‍රමයක් පමණක් භාවිත කිරීමට බලපත්‍රලාභී නිෂ්පාදකයාගේ ඉල්ලීම අනුව අවසර දිය හැකිය.

එසේම, තවදුරටත් II වන උපලේඛනයෙහි අංක 02 සහ 03 හි ඇතුළත් සුරාබද්දට යටත් වන ද්‍රව්‍ය මත බලපත්‍රලාභී නිෂ්පාදකයාගේ ඉල්ලීම අනුව විශේෂ අවස්ථාවලදී පමණක් දැනට භාවිත කරන ආරක්ෂිත සලකුණ වෙනස් කිරීම සඳහා (මෙහි මින්මතු “කොමසාරිස් ජනරාල්වරයා” යනුවෙන් සඳහන් කරනු ලබන) සුරාබදු කොමසාරිස් ජනරාල්වරයාගෙන් අවම වශයෙන් මාස හයකට (06) පෙර පූර්ව අනුමැතියක් ලබා ගත යුතු ය.

3. ආනයනකරුවෙකු හෝ බලපත්‍රලාභී නිෂ්පාදකයෙකු විසින් II වන උපලේඛනයෙහි සඳහන් සුරාබද්දට යටත් වන ද්‍රව්‍ය මත ආරක්ෂිත සලකුණ අලවා ඇත්නම් මිස, එකී සුරාබද්දට යටත් වන ද්‍රව්‍ය සන්නකයේ තබා ගැනීම, ප්‍රවාහනය කිරීම, ගබඩා කිරීම හෝ විකිණීම නොකළ යුතු ය:

එසේම, මෙම රීති බලාත්මක වන දිනයේ දී II වන උපලේඛනයෙහි අංක 02 සහ 03 හි සඳහන් සුරාබද්දට යටත් වන ද්‍රව්‍යයක්, නිෂ්පාදනය කරනු ලබන බලපත්‍රලාභී නිෂ්පාදකයෙකු විසින් 2021 ජුනි 30 දිනෙන් පසුව ආරක්ෂිත සලකුණක් රහිතව II වන උපලේඛනයෙහි අංක 02 සහ 03 හි සඳහන් සුරා බද්දට යටත් ද්‍රව්‍ය නිෂ්පාදනාගාරයෙන් පිටතට නිකුත් නොකළ යුතුය.

එසේම, මෙම රීති බලාත්මක වන දිනයේ දී II වන උපලේඛනයෙහි අංක 02 සහ 03 හි සඳහන් සුරාබද්දට යටත් වන ද්‍රව්‍යයක්, නිෂ්පාදනය කරනු ලබන බලපත්‍රලාභී නිෂ්පාදකයෙකු විසින් තමන් සතුව දැනටමත් පවතින II වන උපලේඛනයෙහි අංක 02 සහ 03 හි සඳහන් සුරා බද්දට යටත් ද්‍රව්‍ය මත 2021 ඔක්තෝබර් 01 දිනට පෙර ආරක්ෂිත සලකුණ ඇලවීමට පියවර ගත යුතුය.

එසේම, තවදුරටත් මෙම රීති බලාත්මක වන දිනයේ දී II වන උපලේඛනයෙහි අංක 02 සහ 03 හි සඳහන් සුරාබද්දට යටත් වන ද්‍රව්‍ය තොගයන්, පවතින වෙළෙන්දන් විසින් 2021 ඔක්තෝබර් 01 දිනට පෙර තමන් සතුව ඇති II වන උපලේඛනයෙහි අංක 02 සහ 03 හි සඳහන් සුරා බද්දට යටත් ද්‍රව්‍ය මත ආරක්ෂිත සලකුණ ඇලවීමට පියවර ගත යුතුය.

4. කොමසාරිස් ජනරාල්වරයා විසින් -

- (අ) බදු හෝ නිරු බදු නොගෙවන ලද මත්පැන් භාවිතය වැළැක්වීම;
- (ආ) සුරාබදු ආදායම් තවදුරටත් සුරක්ෂිත කිරීම; සහ
- (ඇ) ව්‍යාජ මත්පැන් වැළැක්වීම,

යන කාර්යයන් සඳහා ආරක්ෂිත සලකුණු සහ ආරක්ෂිත සලකුණු කළමනාකරණ පද්ධතිය ක්‍රියාත්මක කිරීම, කළමනාකරණය කිරීම, අධීක්ෂණය කිරීම, පරීක්ෂා කිරීම සහ ආරක්ෂිත සලකුණ නිකුත් කිරීම සඳහා වගකිව යුතු ය.

5. (1) ආරක්ෂිත සලකුණ ලබා ගැනීමේ කාර්යය සඳහා ආනයනකරුවෙකු හෝ බලපත්‍රලාභී නිෂ්පාදකයෙකු විසින් කොමසාරිස් ජනරාල්වරයා වෙත අතින් (Manually) හෝ විද්‍යුත් ක්‍රමයෙන් (Electronic Method) ඉල්ලුම් කළ යුතු ය.

(2) ආනයනය හා සම්බන්ධ ලේඛන සහ කොමසාරිස් ජනරාල්වරයා විසින් නියම කරනු ලැබිය හැකි එවැනි වෙනත් ලේඛන, ආරක්ෂිත සලකුණු ඉල්ලුම් පත්‍රය සමඟ ඉදිරිපත් කළ යුතු ය.

(3) ආනයනකරුවෙකු හෝ බලපත්‍රලාභී නිෂ්පාදකයෙකු විසින්, සෑම මාසයක කාල පරිච්ඡේදයක් ආරම්භ වීමට පෙර, එකී ආනයනකරු හෝ බලපත්‍රලාභී නිෂ්පාදකයෙකු විසින් භාවිත කිරීමට අපේක්ෂිත ආරක්ෂිත සලකුණු ප්‍රමාණය පිළිබඳව අවම වශයෙන් දින අනූවක (90) පුරෝකථනයක් ඉදිරිපත් කළ යුතු ය.

(4) (අ) එකී ආනයනකරුවෙකු හෝ බලපත්‍රලාභී නිෂ්පාදකයෙකු විසින් -

- i. II වන උපලේඛනයෙහි සඳහන් සුරාබද්දට යටත් වන ද්‍රව්‍යයන් සම්බන්ධයෙන් ගෙවිය යුතු සුරාබද්ද ගෙවා නොමැති නම්;
- ii. II වන උපලේඛනයෙහි සඳහන් සුරාබද්දට යටත් වන ද්‍රව්‍යවල ලේබල හා පැකේජයන් සඳහා අනුමැතිය ලබාගෙන නොමැති නම්;
- iii. මෙහි සඳහන් රීතින්ට අනුකූල නොවේ නම්; සහ
- iv. ආඥාපනතේ විධි විධාන වලට අනුකූල නොවේ නම්,

II වන උපලේඛනයෙහි සඳහන් සුරාබද්දට යටත් වන ද්‍රව්‍ය මත ඇලවීමට අදාළ ආරක්ෂිත සලකුණ ලබා ගැනීම සඳහා වන ඉල්ලීම කොමසාරිස් ජනරාල්වරයා විසින් ප්‍රතික්ෂේප කළ හැකිය.

(ආ) මෙම රීතියෙහි (1) වන ඡේදයේ සඳහන් ඉල්ලුම් පත්‍රය කොමසාරිස් ජනරාල්වරයා විසින්, අනුමත කිරීමෙන් පසු, ආරක්ෂිත සලකුණු ලබා ගැනීමේ කාර්යය සඳහා ආනයනකරු හෝ බලපත්‍රලාභී නිෂ්පාදකයා විසින් මෙම රීතීන් හි III වන උපලේඛනයෙහි නිශ්චිතව දක්වා ඇති ගාස්තු ගෙවිය යුතු ය.

6. ආනයනකරුවෙකු සම්බන්ධයෙන් වන විටදී, අදාළ ලේඛන කටයුතු අවසන් කිරීමට පෙරාතුව යම් කොන්දේසි වලට යටත්ව කොමසාරිස් ජනරාල්වරයා විසින් ආරක්ෂිත සලකුණු නිකුත් කළ හැකිය.

7. 5 වන රීතියේ (4) (ආ) ඡේදයේ සඳහන් ගාස්තු ලබා ගැනීමෙන් පසු, කොමසාරිස් ජනරාල්වරයා විසින් අදාළ එම ආරක්ෂිත සලකුණු ප්‍රමාණය ආනයනකරු හෝ බලපත්‍රලාභී නිෂ්පාදකයා වෙත නිකුත් කළ යුතු ය.

8. (1) මත්පැන් සඳහා තොග වෙළෙඳ බලපත්‍රලත් ස්ථානයන් හි දී (ර.බි. 03) II වන උපලේඛනයෙහි සඳහන් සුරාබද්දට යටත් වන ද්‍රව්‍ය මත ආරක්ෂිත සලකුණු ඇලවීම, ගබඩා කිරීම සහ ආරක්ෂා කිරීම සම්බන්ධයෙන් ආනයනකරු වගකිව යුතු ය.

(2) බලපත්‍රලත් මත්පැන් නිෂ්පාදනාගාර තුළ දී II වන උපලේඛනයෙහි සඳහන් සුරාබද්දට යටත් වන ද්‍රව්‍ය මත ආරක්ෂිත සලකුණු, ඇලවීම, ගබඩා කිරීම සහ ආරක්ෂා කිරීම සම්බන්ධයෙන් බලපත්‍රලාභී නිෂ්පාදකයා වගකිව යුතු ය.

(3) මෙම රීතියෙහි (2) හි සඳහන් ආරක්ෂිත සලකුණු සක්‍රීය කිරීමේ වගකීම ශ්‍රී ලංකා සුරාබදු දෙපාර්තමේන්තුව විසින් දැරිය යුතු ය.

9. ගුවන් තොටුපොළ සහ වරායන් ඇතුළුව අනෙකුත් ස්ථානවල ක්‍රියාත්මක වන්නා වූ නිරුබ්ද රහිත සාප්පු වෙත නිකුත් කරනු ලබන, II වන උපලේඛනයෙහි සඳහන් සුරාබද්දට යටත් වන ද්‍රව්‍ය මත බන්ධිත ගුදම් වල දී ආරක්ෂිත සලකුණු ඇලවීමේ ක්‍රියාවලිය සඳහා ශ්‍රී ලංකා රේගුව වගකිව යුතු අතර-

(අ) ශ්‍රී ලංකා රේගුවේ අධීක්ෂණය යටතේ II වන උපලේඛනයෙහි සඳහන් සුරාබද්දට යටත් වන ද්‍රව්‍ය මත ආරක්ෂිත සලකුණු අලවා ඇත්නම් මිස : සහ

(ආ) ශ්‍රී ලංකා රේගුව විසින් එකී ආරක්ෂිත සලකුණු සක්‍රීය කර ඇත්නම් මිස,

II වන උපලේඛනයෙහි සඳහන් සුරාබද්දට යටත් වන කිසිදු ද්‍රව්‍යයක් ගුවන් තොටුපොළ සහ වරායන් ඇතුළුව අනෙකුත් ස්ථානවල ක්‍රියාත්මක වන්නා වූ තීරුබදු රහිත සාප්පු වෙත නිකුත් කරනු නොලැබිය යුතු ය.

එසේ වුව ද, මත්පැන් සඳහා තොග වෙළෙඳ බලපත්‍රය (ර.බී. 3) යටතේ II වන උපලේඛනයෙහි සඳහන් සුරාබද්දට යටත් වන ද්‍රව්‍ය ආනයනය කරනු ලබන ආනයනකරුවන් විසින්, තොග වෙළඳාමට අවසර ලත් (ර.බී. 03) බලපත්‍ර ලත් ස්ථානයන් හි දී සුරාබදු දෙපාර්තමේන්තුවේ අධීක්ෂණය යටතේ එකී සුරාබද්දට යටත් වන ද්‍රව්‍ය මත ආරක්ෂිත සලකුණු ඇලවිය යුතු අතර එය ශ්‍රී ලංකා සුරාබදු දෙපාර්තමේන්තුව විසින් සක්‍රීය කරනු ලැබිය යුතු ය.

10. II වන උපලේඛනයෙහි සඳහන් සුරාබද්දට යටත් වන ද්‍රව්‍යයක් මත අලවා ඇති ආරක්ෂිත සලකුණ එහි මුල් ලක්ෂණවලට කිසියම් වෙනසක් ඇති වන ලෙස නිරාවරණය කිරීම, පළු කිරීම, වෙනස් කිරීම, හානි කිරීම, විනාශ කිරීම, ඇතිල්ලීම හෝ මැකීම නොකළ යුතු ය:

එසේ වුව ද, මෙම රීතිය -

- (i) සඳ්භාවයෙන් සිදුකරන පෞද්ගලික පරිභෝජනය සඳහා ; සහ
- (ii) ස්ථානීය පරිභෝජනය කිරීමේ කාර්යය සඳහා මත්පැන් විකිණීමට අවසර ලබාගත් බලපත්‍රලාභියෙකුට 1979.12.07 දිනැති අංක 66 දරන අතිවිශේෂ ගැසට්පත්‍රයේ පළ වූ අංක 661 දරන සුරාබදු නිවේදනයට අනුකූලව එක් වර්ගයකට අයත් අරක්කු බෝතල් දෙකක් පමණක් විවෘත කර තබා ගැනීමට බලයලත් අවස්ථාවක දී,

අදාළ නොවිය යුතු ය.

11. ආනයනකරුවෙකු හෝ බලපත්‍රලාභී නිෂ්පාදකයෙකු විසින් -

- (1) II වන උපලේඛනයෙහි සඳහන් සුරාබද්දට යටත් වන ද්‍රව්‍යය මත කොමසාරිස් ජනරාල්වරයා විසින්, කලින් කලට තීරණය කරනු ලැබිය හැකි පැහැදිලිව පෙනෙන ස්ථානයක ආරක්ෂිත සලකුණ ඇලවිය යුතු ය;
- (2) ආරක්ෂිත සලකුණ මිල දී ගැනීම, ආරක්ෂිත සලකුණුවල වියදම් දරා ගැනීම, ආරක්ෂිත සලකුණ ඇලවීමේ උපකරණවල වියදම් දරා ගැනීම, ආරක්ෂිත සලකුණ ඇලවීමේ කාර්යය සඳහා වන වියදම් දරා ගැනීම සහ එම උපකරණ ගැලපෙන පරිදි සකස් කිරීම හෝ අනුවර්තනය කිරීම, එම ආම්පන්න ගැලපෙන පරිදි සකස් කිරීම හෝ අනුවර්තනය කිරීම

සහ එක් එක් නිෂ්පාදන පෙළවල්වල (Production Lines) අලුත් හෝ නවීකරණය කරන ලද පද්ධති ස්ථාපනය කිරීම සහ ඒකාබද්ධ කිරීම සඳහා අවශ්‍ය පරිශ්‍රයන් ඇතුළු යම් වෙනත් අදාළ මෙහෙයුම් වියදම් දරාගත යුතු ය :

(3) අඛණ්ඩව ඉදිරි කටයුතු සිදු කිරීමට සහ අවශ්‍ය විටෙක ප්‍රයෝජනයට ගැනීමට ආරක්ෂිත සලකුණු ඇලවීමේ මෙහෙයුම් සඳහා අවශ්‍ය ප්‍රමාණවත් අමතර උපකරණ හා උපාංග මිල දී ගත යුතු ය :

(4) එකී උපකරණ සහ උපාංග හොඳ තත්ත්වයෙන් පවත්වාගෙන යා යුතු ය :

(5) ආරක්ෂිත සලකුණු ඇලවීමේ උපකරණ සහ ආරක්ෂිත සලකුණු ඇලවීමේ මෙහෙයුම් සඳහා භාවිත කරන උපාංගවල සියළුම යාන්ත්‍රික සහ මෙහෙයුම් දෝෂ සම්බන්ධයෙන් කඩිනමින් පිළියම් යෙදිය යුතු ය :

(6) අවශ්‍ය විටෙක ප්‍රයෝජනයට ගැනීම සඳහා අවශ්‍ය වන අමතර උපකරණ සහ උපාංග සපයා ගැනීම සහ ගබඩා කිරීම කළ යුතු ය :

(7) උපකරණ ක්‍රියාත්මක වීම සම්බන්ධයෙන් යම් දෝෂයක් ඇති වූ වහාම ශ්‍රී ලංකා සුරාබදු දෙපාර්තමේන්තුවට දැන්විය යුතු ය :

(8) මෙම රීතින්හි IV සහ V වන උපලේඛන වල දක්වා ඇති ආකෘතියට අනුකූලව බඩු වට්ටෝරු පොත් සහ ලේඛන පවත්වාගෙන යා යුතු ය :

(9) II වන උපලේඛනයෙහි සඳහන් සුරාබද්දට යටත් වන ද්‍රව්‍යයන්හි වාර්ෂික නිෂ්පාදන ප්‍රමාණයන් හෝ ආනයනය කරනු ලබන ප්‍රමාණයන් පිළිබඳ පුරෝකථනයක් පිළියෙල කළ යුතු ය: සහ

(10) සුරාබදු දෙපාර්තමේන්තුව විසින් හෝ ආරක්ෂිත සලකුණු සැපයුම්කරු විසින් බලපත්‍රලාභී නිෂ්පාදනාගාරයක සවි කරනු ලබන ඩිජිටල් මුද්‍රණ යන්ත්‍ර, අනෙකුත් උපකරණ හා ආම්පන්න ඇතුළු තොරතුරු සහ සන්නිවේදන තාක්ෂණ යටිතල පහසුකම් වල සුරක්ෂිතභාවයේ පූර්ණ වගකීම බලපත්‍රධාරියා විසින් දැරිය යුතු ය.

12. තවද, බලපත්‍රලාභී නිෂ්පාදකයෙකු විසින් -

- (1) නිෂ්පාදන සැපයුම් ක්‍රියාවලිය බාධාවකින් තොරව සිදු කරගෙන යාම සඳහා ප්‍රමාණවත් සංඛ්‍යාවක නිෂ්පාදන පෙළවල් සහ ආරක්ෂිත සලකුණ ඇලවීමේ උපකරණ ප්‍රමාණවත් සංඛ්‍යාවක් පවත්වාගෙන යා යුතු ය : සහ
- (2) කලාතුරුපි වෙනස් වීම් සැලකිල්ලට ගනිමින් පුරෝකථනය කරන ලද සමාන්‍ය ආරක්ෂිත සලකුණු ප්‍රමාණය අනුව අවම වශයෙන් දින දහයකට (10) ප්‍රමාණවත් වන පරිදි ආරක්ෂිත සලකුණු තොගයක් පවත්වාගෙන යා යුතු ය.

13. II වන උපලේඛනයෙහි අංක 02 සහ 03 හි සඳහන් සුරාබද්දට යටත් වන ද්‍රව්‍ය දැනටමත් නිෂ්පාදනය කරන යම් බලපත්‍රලාභී නිෂ්පාදකයෙකු විසින් මෙම රීති බලාත්මක වන දිනට පෙර දින සිට දින අනුවක (90) කාලපරිච්ඡේදය ඇතුළත, මෙම රීතීන්ට අනුකූලව ආරක්ෂිත සලකුණු ඇලවීමේ උපකරණ සහ අනෙකුත් උපාංග ලබා ගැනීම, ස්ථාපනය කිරීම, පරීක්ෂා කිරීම සහ ක්‍රියාත්මක කිරීම කළ යුතු ය.

එසේම, ආරක්ෂිත සලකුණු සහ ආරක්ෂිත සලකුණු කළමනාකරණ පද්ධතිය ක්‍රියාත්මක කිරීම සඳහා අවශ්‍ය යටිතල පහසුකම් සැපයීමට කටයුතු කළ යුතු ය.

14. (1) මෙම රීතිවල කාර්ය සඳහා මුදල් විෂයය පවරා ඇති අමාත්‍යවරයාගේ අමාත්‍යාංශයේ ලේකම්වරයා විසින් -

- (අ) සභාපතිවරයා විය යුතු භාණ්ඩාගාර නියෝජ්‍යයා ලේකම්වරයෙකු ;
- (ආ) ශ්‍රී ලංකා සුරාබදු දෙපාර්තමේන්තුවේ සුරාබදු කොමසාරිස් ජනරාල්වරයා ;
- (ඇ) රාජ්‍ය මූල්‍ය ප්‍රතිපත්ති දෙපාර්තමේන්තුවේ අධ්‍යක්ෂ ජනරාල්වරයා හෝ ඔහු විසින් නම් කරන ලද නිලධරයෙකු ;
- (ඈ) ශ්‍රී ලංකා රේගුවේ අධ්‍යක්ෂ ජනරාල්වරයා හෝ ඔහු විසින් නම් කරන ලද නිලධරයෙකු ; සහ
- (ඉ) ශ්‍රී ලංකා සුරාබදු දෙපාර්තමේන්තුවේ ආරක්ෂිත සලකුණු සහ ආරක්ෂිත සලකුණු කළමනාකරණ පද්ධතිය අධීක්ෂණය කරනු ලබන නියෝජ්‍ය සුරාබදු කොමසාරිස්

යන නිලධාරීන්ගෙන් සමන්විත (මෙහි මින් මතු “කමිටුව” යනුවෙන් සඳහන් කරනු ලබන) “ආරක්ෂිත සලකුණු සහ ආරක්ෂිත සලකුණු කළමනාකරණ කමිටුව” පත්කළ යුතු ය.

(2) කමිටු සමාජිකයන් වසරක කාලයක් සිය ධුරය දැරිය යුතු අතර මුදල් විෂය පථය ඇති අමාත්‍යවරයාගේ අමාත්‍යාංශයේ ලේකම්වරයා විසින් තීරණය කරනු ලැබිය හැකි යම් කාලයක් සඳහා කමිටුවේ නිල කාලය දීර්ඝ කරනු ලැබිය හැකි ය ;

(3) කමිටුවේ යම් රැස්වීමක් සඳහා සමාජිකයන් තිදෙනෙකුගේ සහ පූර්ණයක් පැවතිය යුතු ය ;

(4) අවම වශයෙන් මාසයකට එක් වරක් වත් කමිටුව රැස්විය යුතු නමුත් අවශ්‍ය විය හැකි සෑම විටකම කමිටුව රැස්විය යුතු ය ;

(5) කමිටුවේ කාර්යයන් සම්බන්ධයෙන් වන කාර්ය පටිපාටිය කමිටුව විසින් නියාමනය කරනු ලැබිය හැකිය ;

(6) කොමසාරිස් ජනරාල්වරයා විසින් තීරණය කරනු ලබන පරිදි සුරාබදු දෙපාර්තමේන්තුවේ නිලධරයෙකු හෝ කොමසාරිස් ජනරාල්වරයා විසින් ඔහු වෙනුවෙන් බලයලත් වෙනත් යම් නිලධරයෙකු කමිටු රැස්වීමට සහභාගි කරවා ගත හැකි ය ; සහ

(7) කමිටු රැස්වීම් වල සාකච්ඡා කරන ලද කරුණු වල දැඩි රහස්‍යභාවය පිළිබඳ සෑම විටකම කමිටු සමාජිකයන් විසින් සහතික විය යුතු ය.

15. කමිටුවේ කාර්යයන් වන්නේ -

(අ) කලින් කලට ආරක්ෂිත සලකුණු වල ආකෘතිය සහ ස්වභාවය තීරණය කිරීම ;

(ආ) ආරක්ෂිත සලකුණ ඉල්ලුම් කිරීමේ, සැකසීමේ, ඇණවුම් කිරීමේ, මුද්‍රණය කිරීමේ, ගබඩා කිරීමේ, නිකුත් කිරීමේ හා බෙදා හැරීමේ ක්‍රමවේද කලින් කලට තීරණය කිරීම ;

(ඇ) කලින් කලට ආනයනකරුවන් සහ බලපත්‍රලාභී නිෂ්පාදකයන් විසින් පවත්වාගෙන යා යුතු බඩු වට්ටෝරු පොත් සහ ලේඛන වල ආකෘති තීරණය කිරීම ;

(ඈ) ආරක්ෂිත සලකුණ පරීක්ෂා කර බැලීම සහ ඒ පිළිබඳව සොයා බැලීම සම්බන්ධ ක්‍රමවේද, කාර්යය පටිපාටි සහ පිළිවෙල කලින් කලට තීරණය කිරීම ;

(ඉ) ආරක්ෂිත සලකුණු වල විවෘත, ආවෘත සහ චෝභාරික සලකුණු සහතික කිරීමේ ක්‍රමවේද කළින් කලට තීරණය කිරීම ;

(ඊ) ඉල්ලුම මත පදනම්ව ආරක්ෂිත සලකුණ ඇණවුම් කිරීම සඳහා අනුමැතිය ලබා දීම ;

(උ) ආරක්ෂිත සලකුණු වල භෞතික, තාක්ෂණික සහ මෙහෙයුම් කාර්ය සාධනය ඇගයීම සහ වෙනත් යම් නව නිර්දේශ ක්‍රියාත්මක කිරීම ;

(ඌ) ආරක්ෂිත සලකුණ නිර්මාණය කිරීමේ, මුද්‍රණය කිරීමේ සහ ඒ හා සම්බන්ධ වෙනත් සියළු කාර්යයන්හි ක්‍රියාවලිය හා සම්බන්ධ කරුණු හා තත්ත්වය තහවුරු කිරීම සඳහා නිසි මාර්ගෝපදේශ සහ උපදෙස් ලබා දීම ;

(එ) මේ රීති වල කාර්ය සඳහා අවශ්‍ය විය හැකි, පැවරී ඇති හෝ අනුෂාංගික වන වෙනත් යම් කර්තව්‍යයක් ඉටු කිරීම ; සහ

(ඒ) මුදල් විෂය පැවරී ඇති අමාත්‍යවරයාගේ අමාත්‍යාංශයේ ලේකම්වරයා වෙත කාර්තුමය පදනමින් කාර්ය සාධන වාර්තා ඉදිරිපත් කිරීම.

16. ආනයනකරුවෙකු හෝ බලපත්‍රලාභී නිෂ්පාදකයෙකු විසින්, අවස්ථානෝචිත පරිදි, ස්වකීය බලපත්‍රලාභී හෝ බලයලත් පරිශ්‍රවල හෝ බන්ධිත ගුදම්වල හෝ මත්පැන් සඳහා තොග වෙළෙඳ බලපත්‍ර (ර.බී. 03) ලත් ස්ථාන වල ආරක්ෂිත සලකුණු ගබඩා කිරීම සඳහා සුරක්ෂිත සහ ප්‍රමාණවත් ගබඩා පහසුකම් සැලැස්විය යුතු ය.

17. (1) කොමසාරිස් ජනරාල්වරයා විසින් පහත දැක්වෙන අවස්ථාවල දී ආඥාපනතේ 35 වන වගන්තියට අනුකූලව ආරක්ෂිත සලකුණු, ආම්පන්න, උපකරණ, වාහන හෝ ද්‍රව්‍ය තහනම්ව ගනු ලැබිය යුතු ය :-

(අ) ආරක්ෂිත සලකුණු ව්‍යාජ ලෙස සකස් කර ඇති අවස්ථාවක ;

(ආ) කොමසාරිස් ජනරාල්වරයා වෙත ආපසු භාර දිය යුතු ආරක්ෂිත සලකුණු එසේ ආපසු භාර දී නොමැති; හෝ එම ආරක්ෂිත සලකුණ ලබාදෙන ලද්දේ යම් තැනැත්තන්ට ද එම තැනැත්තන් නොවන වෙනත් යම් තැනැත්තන් සන්නකයේ තිබී එම ආරක්ෂිත සලකුණ සොයා ගනු ලැබූ අවස්ථාවක ;

(ඇ) මෙහි රීතිවල නියමයන් සපුරා නොමැති II වන උපලේඛනයෙහි සඳහන් සුරාබද්දට යටත් වන ද්‍රව්‍ය ගබඩා කිරීම, සැඟවීම හෝ ප්‍රවාහනය කිරීම සඳහා වාහනයක් භාවිත කර ඇති අවස්ථාවක ;

(ඈ) ව්‍යාජ ලෙස සැකසූ ආරක්ෂිත සලකුණු නිෂ්පාදනය කිරීම සඳහා උපකරණ හෝ යන්ත්‍ර භාවිත කර ඇති අවස්ථාවක ; හෝ

(ඉ) II වන උපලේඛනයෙහි සඳහන් සුරාබද්දට යටත් වන ද්‍රව්‍ය මත ව්‍යාජ ලෙස සැකසූ ආරක්ෂිත සලකුණ ඇති අවස්ථාවක හෝ කොමසාරිස් ජනරාල්වරයා විසින් වරින් වර නිකුත් කරන ලද මාර්ගෝපදේශවලට අනුකූල නොවන ආකාරයකින් අලවන ලද ආරක්ෂිත සලකුණු ඇති අවස්ථාවක හෝ මේ රීති වලට අනුකූල පරිදි ආරක්ෂිත සලකුණු නොමැති අවස්ථාවක.

(2) යම් ආරවුලක් ඇති වූ අවස්ථාවක එය විමර්ශනය කිරීම සඳහා කොමසාරිස් ජනරාල්වරයා විසින් කමිටුවක් පත් කරනු ලැබිය හැක.

18. II වන උපලේඛනයෙහි සඳහන් සුරාබද්දට යටත් වන ද්‍රව්‍ය ආනයනකරුවෙකු හෝ බලපත්‍රලාභී නිෂ්පාදකයෙකු විසින් පහත දැක්වෙන අවස්ථාවල දී භාවිත නොකරන ලද ආරක්ෂිත සලකුණු කොමසාරිස් ජනරාල්වරයා වෙත ආපසු භාර දිය යුතු ය:-

(අ) බලපත්‍රලාභී නිෂ්පාදකයා විසින් II වන උපලේඛනයෙහි අංක 02 සහ 03 හි සඳහන් සුරාබද්දට යටත් වන ද්‍රව්‍ය නිෂ්පාදනය නැවැත් වූ අවස්ථාවක ;

(ආ) ආරක්ෂිත සලකුණු වල සහ රිල්වල දෝෂ ඇති අවස්ථාවක ; හෝ

(ඇ) කොමසාරිස් ජනරාල්වරයා විසින්, එම ආරක්ෂිත සලකුණ භාවිත නොකළ යුතු බවට ප්‍රකාශ කර ඇති අවස්ථාවක.

19. හානි වූ ආරක්ෂිත සලකුණු බලයලත් නිලධරයෙකු විසින් ප්‍රත්‍යාක්ෂණය කිරීම සඳහා ආනයනකරුවෙකු හෝ බලපත්‍රලාභී නිෂ්පාදකයෙකු විසින් සුදැකිව තබා ගත යුතු ය.

20. කිසිදු ආනයනකරුවෙකු හෝ බලපත්‍රලාභී නිෂ්පාදකයෙකු විසින් කොමසාරිස් ජනරාල්වරයාගේ පූර්ව අනුමැතිය නොමැතිව එකී ආනයනකරුට හෝ බලපත්‍රලාභී නිෂ්පාදකයාට නිකුත් කර ඇති ආරක්ෂිත සලකුණ එකී තැනැත්තාටම අයත් වෙනත් නිෂ්පාදන හෝ ආනයන ඒකකයකට මාරු කරනු නොලැබිය යුතු ය.

21. නව හෝ නවීකරණය කරන ලද ආරක්ෂිත සලකුණු සහ ආරක්ෂිත සලකුණු කළමනාකරණ පද්ධතියක් ස්ථාපනය කරන අවස්ථාවක දී, එකී නව හෝ නවීකරණය කරන ලද ආරක්ෂිත සලකුණු

සහ ආරක්ෂිත සලකුණු කළමනාකරණ පද්ධතියක් ස්ථාපනය කිරීමට අවම වශයෙන් දින හැටකට (60) පෙර, කොමසාරිස් ජනරාල්වරයා විසින්, II වන උපලේඛනයෙහි සඳහන් සුරාබද්දට යටත් වන ද්‍රව්‍ය ආනයනකරුවන්ට හෝ බලපත්‍රලාභී නිෂ්පාදකයන්ට ඒ පිළිබඳව ලිඛිතව දැනුම් දෙනු ලැබිය යුතු ය.

22. ආනයනයකරුවෙකු හෝ බලපත්‍රලාභී නිෂ්පාදකයෙකු විසින් -

(අ) යම් නිෂ්පාදන පෙළවල් ක්‍රියාත්මක නොවීමක් සිදු වීමෙන් පැය විසිහතරක් (24) ක් ඇතුළත එම නිෂ්පාදන පෙළවල් ක්‍රියාත්මක නොවීම පිළිබඳ කොමසාරිස් ජනරාල්වරයා වෙත වාර්තා කරනු ලැබිය යුතු ය;

(ආ) පරිශ්‍රයේ ස්ථාපනය කර ඇති පද්ධතියේ සංරක්ෂණය හා ආරක්ෂාව පිළිබඳ වගකිව යුතු ය;

(ඇ) යම් මෙහෙයුම් දෝෂයක් හෝ ආරක්ෂාව කඩවීමක් සිදු වී පැය විසිහතර (24) ක් ඇතුළත එම මෙහෙයුම් දෝෂය හෝ ආරක්ෂාව කඩ වීම පිළිබඳ කොමසාරිස් ජනරාල්වරයා වෙත වාර්තා කරනු ලැබිය යුතු ය ;

(ඈ) II වන උපලේඛනයෙහි සඳහන් සුරාබද්දට යටත් වන ද්‍රව්‍ය වල ලේබල් සහ පැකේජ සඳහා කොමසාරිස් ජනරාල්වරයාගෙන් පූර්ව අනුමැතිය ලබා තිබිය යුතු ය ;

එසේ වුව ද, මෙම රීතිය තීරුබද්ධ රහිත සාප්පු සඳහා ආනයනය කරනු ලබන II වන උපලේඛනයෙහි සඳහන් සුරාබද්දට යටත් වන ද්‍රව්‍යය සඳහා අදාළ නොවිය යුතු ය ;

(ඉ) II වන උපලේඛනයෙහි සඳහන් සුරාබද්දට යටත් වන ද්‍රව්‍යයන් සඳහා දැනටමත් අනුමැතිය දී ඇති ලේබල හා පැකේජ ප්‍රතිනිර්මාණය කරන විට ලේබල හා පැකේජ වල යම් වෙනසක් පිළිබඳ යටත් පිරිසෙයින් දින තිහකට (30) පෙර කොමසාරිස් ජනරාල්වරයා වෙත ප්‍රකාශ කරනු ලැබිය යුතු ය ;

(ඊ) (i) අකර්මන්‍ය නිෂ්පාදන පෙළවල් නැවත සක්‍රීය කිරීමක දී,

(ii) නිෂ්පාදන පෙළවල් නිෂ්ක්‍රීය කිරීමක දී,

(iii) නඩත්තු කටයුතු සිදු කිරීමක දී හෝ නිෂ්පාදන පෙළවල් ප්‍රතිස්ථාපනය කිරීමක දී සහ

(iv) නව නිෂ්පාදන පෙළවල් ස්ථාපනය කිරීමක දී

ස්ථාපනය කිරීමට හෝ ඉවත් කිරීමට යටත් පිරිසෙයින් දින තිහකට (30) පෙර කොමසාරිස් ජනරාල්වරයා වෙත දැනුම් දිය යුතු ය.

23. (1) කිසිම තැනැත්තකු විසින් මෙහි සඳහන් රීති උල්ලංඝනය කරමින් -

(අ) II වන උපලේඛනයෙහි සඳහන් කරනු ලැබූ සුරාබද්දට යටත් වන යම් ද්‍රව්‍යයක අලවා ඇති ආරක්ෂිත සලකුණ මත මුද්‍රණය කිරීම් හෝ විකෘති කිරීම ;

(ආ) මේ රීති යටතේ ආරක්ෂිත සලකුණ ඇලවීමෙන් නිදහස් කළ අවස්ථාවක හැර ආරක්ෂිත සලකුණ අලවා නැති II වන උපලේඛනයෙහි සඳහන් සුරාබද්දට යටත් වන ද්‍රව්‍ය සන්නකයේ තබා ගැනීම ;

(ඇ) කොමසාරිස් ජනරාල්වරයාගේ අවසරයකින් තොරව ආරක්ෂිත සලකුණ ලබා ගැනීම හෝ ආරක්ෂිත සලකුණ ලබා ගැනීමට උත්සාහ කිරීම ;

(ඈ) කොමසාරිස් ජනරාල්වරයාගේ අවසරයකින් තොරව, ආරක්ෂිත සලකුණ මුද්‍රණය කිරීම, සෑදීම හා වෙනත් කිසියම් ආකාරයකින් නිර්මාණය හෝ ප්‍රතිනිර්මාණය කිරීම ;

(ඉ) කොමසාරිස් ජනරාල්වරයාගේ අවසරයකින් තොරව මුද්‍රණය කරන ලද, සාදන ලද හෝ වෙනත් යම් ආකාරයකින් ලබා ගත් යම් ආරක්ෂිත සලකුණක් ළඟ තබා ගැනීම ;

(ඊ) මෙහි සඳහන් රීතින්ට අනුකූලව අලවන ලද ආරක්ෂිත සලකුණ රහිතව II වන උපලේඛනයෙහි සඳහන් සුරාබද්දට යටත් වන ද්‍රව්‍ය සන්නකයේ තබා ගැනීම, රැගෙන යාම, ප්‍රවාහනය, බෙදා හැරීම, විකිණීම හා විකිණීමට ප්‍රදර්ශනය කිරීම ; සහ

(උ) ව්‍යාජ ආරක්ෂිත සලකුණු අලවන ලද, II වන උපලේඛනයෙහි සඳහන් සුරාබද්දට යටත් වන ද්‍රව්‍ය සන්නකයේ තබා ගැනීම, රැගෙන යාම, ප්‍රවාහනය, බෙදා හැරීම, විකිණීම හා විකිණීමට ප්‍රදර්ශනය කිරීම,

නොකළ යුතු ය.

24. ආරක්ෂිත සලකුණු සහ ආරක්ෂිත සලකුණු කළමනාකරණ පද්ධතිය අධීක්ෂණය කිරීම සඳහා මුදල් විෂය පැවරී ඇති අමාත්‍යවරයාගේ අමාත්‍යාංශයේ ලේකම්වරයා විසින් විශේෂ විගණන කණ්ඩායමක් පත් කරනු ලැබිය හැකි ය.

25. මෙහි සඳහන් රීති උල්ලංඝනය කිරීමක් සම්බන්ධයෙන්, ආඥාපනතේ 27, 47, 48, 50 සහ 56 වන වගන්ති වල විධි විධාන අවස්ථානෝචිත පරිදි අදාළ කර ගත යුතු ය.

26. මේ රීතීන්හි, පද සම්බන්ධයෙන් අන්‍යාර්ථයක් අවශ්‍ය වන්නේ නම් මිස -

“සුරා බද්දට යටත් වන ද්‍රව්‍යය” යන්නට, (52 වන අධිකාරය වූ) සුරාබදු ආඥාපනත මගින් ඊට දී ඇති අර්ථයම පවතී.

“ආරක්ෂිත සලකුණ” යන්නට, I වන උපලේඛනයෙහි විශේෂිතව දක්වා ඇති ආරක්ෂිත සලකුණු වල ස්වභාවය අදහස් වේ.

“ආරක්ෂිත සලකුණු කළමනාකරණ පද්ධතිය” යන්නට, ආරක්ෂිත සලකුණු කළමනාකරණය කිරීම සඳහා භාවිත කරනු ලබන තොරතුරු සහ සන්නිවේදන තාක්ෂණ යටිතල පහසුකම් අදහස් වේ.

“තොරතුරු සහ සන්නිවේදන තාක්ෂණ යටිතල පහසුකම්” යන්නට, පරිගණක සේවා දායකය (Server), මෘදුකාංග, මෙහෙයුම් පද්ධති, රැහැන් සහිත හා රැහැන් රහිත ජාල, ඉලෙක්ට්‍රොනික උපාංග, පර්යන්ත, සංරචක, මෙවලම් සහ අනෙකුත් අදාළ වෙනත් වලා, විවලා, සක්‍රීය, අක්‍රීය හා අතින් ක්‍රියාකරන සංරචක අන්තර්ගත වේ.

“ආනයනකරු” යන්නට මෙම රීතීන් හි II වන උපලේඛනයෙහි විශේෂිතව දක්වා ඇති සුරාබද්දට යටත් වන ද්‍රව්‍ය ආනයනය කිරීම සඳහා (52 වන අධිකාරය වූ) සුරාබදු ආඥාපනතේ 10 වන වගන්තිය යටතේ බලපත්‍රයක් දරන්නෙකු අදහස් වේ.

“බලපත්‍රධාරී නිෂ්පාදකයෙකු” යන්නට, මෙම රීතීන් හි II වන උපලේඛනයෙහි විශේෂිතව දක්වා ඇති සුරාබද්දට යටත් වන ද්‍රව්‍ය නිෂ්පාදනය කිරීම සඳහා (52 වන අධිකාරය වූ) සුරාබදු ආඥාපනතේ 15 වන වගන්තිය යටතේ බලපත්‍රයක් දරන්නෙකු අදහස් වේ.

“වෙළෙන්දකු” යන්නට, මෙම රීතීන් හි II වන උපලේඛනයෙහි විශේෂිතව දක්වා ඇති සුරාබද්දට යටත් වන ද්‍රව්‍ය විකිණීම, විකිණීම සඳහා සන්නකයේ තබා ගැනීම හෝ ප්‍රදර්ශනය කිරීම සඳහා (52 වන අධිකාරය වූ) සුරාබදු ආඥාපනතේ 18 වන වගන්තිය යටතේ බලපත්‍රයක් දරන්නෙකු ද අදහස් වේ.

I වන උපලේඛනය

ආරක්ෂිත සලකුණ	විස්තරය
(1) ස්ටිකර	(i) දිග (මිමී 100), පළල (මිමී 20) සහ බර (වර්ග මීටරයට ග්‍රෑම් 60) දිග (මිමී 80), පළල (මිමී 16) සහ බර (වර්ග මීටරයට ග්‍රෑම් 60) දිග (මිමී 50), පළල (මිමී 10) සහ බර (වර්ග මීටරයට ග්‍රෑම් 60) විශේෂභය (මිමී 20) සහ බර (වර්ග මීටරයට ග්‍රෑම් 60) ඉහත සලකුණුවල වෙනස්වීමේ නම්‍යතාව සහිතව. (ii) සහතික කිරීම, හඳුනා ගැනීම, පඨු කිරීමට නොහැකි වන ලෙස සකස් කිරීම සහ ඉබේ ඇලවෙන, ඉබේ විනාශ වන සහ නැවත භාවිත කළ නොහැකි ස්ටිකරවල ඇතුළත් ආරක්ෂිත සලකුණු සහ චෝභාරික බව, ආවෘත බව, විවෘත බව සහ ඊට අදාළ අනෙකුත් ආරක්ෂිත සලකුණු (iii) හොලොග්‍රැෆික් ආරක්ෂිත සලකුණු
(2) ඩිජිටල් සලකුණ	(i) විශේෂිත අනන්‍යතාවයෙන් යුත් ආහාර ශ්‍රේණිගත කිරීමට ඇතුළත් (Food Graggable) තීන්ත (ඩිඔක්සිරයිබොනියුක්ලෙයික් අම්ල (DNA) අඩංගු) භාවිත කර, විශේෂිත අනන්‍යතාවයෙන් යුත් ආරක්ෂිත ඩිජිටල් අංකයක් (Unique Secure Digital Number) සහ උපකරණයක් අධාරයෙන් කියවිය හැකි විශේෂිත අනන්‍යතාවයෙන් යුත් කේතයක (Unique Machine Readable Code) සංකලනයක් (Combination) සහිත ඩිජිටල් සලකුණ (ii) ඩිජිටල් තාක්ෂණය මගින් සහතික කිරීම හා හඳුනා ගැනීම ඇතුළත් ආරක්ෂිත සලකුණු සහ චෝභාරික බව, ආවෘත බව, විවෘත බව සහ ඊට අදාළ ලක්ෂණ ඇතුළත් සලකුණු

(3 වන ටීකය)

II වන උපලේඛනය

අංකය	වර්ගය
01	ආනයනික විදේශීය මත්පැන්
02	දේශීයව නිෂ්පාදිත විදේශීය මත්පැන්
03	දේශීය මත්පැන්

(5 (4) (ආ) ටීකය)

III වන උපලේඛනය

අංකය	වර්ගය	ගාස්තු (රුපියල්)
01	එක ආරක්ෂිත සලකුණකට	2.00

(11(8) ටීකය)

IV වන උපලේඛනය

ආරක්ෂිත සලකුණු පිළිබඳ බඩු වට්ටෝරුව

දිනය	ඇතැති ආරක්ෂිත සලකුණු ප්‍රමාණය	ලැබූ ආරක්ෂිත සලකුණු ප්‍රමාණය	බෝතල් කළ හෝ ආනයනය කළ මත්පැන් සඳහා නිකුත් කළ ආරක්ෂිත සලකුණු ප්‍රමාණය	හානි වූ ආරක්ෂිත සලකුණු ප්‍රමාණය	සක්‍රීය කරනු ලැබූ ආරක්ෂිත සලකුණු ප්‍රමාණය

V වන උපලේඛනය

හානි වූ ආරක්ෂිත සලකුණු පිළිබඳ බඩු වට්ටෝරුව

හානි වූ ආරක්ෂිත සලකුණු ප්‍රමාණය	හානි වූ ආරක්ෂිත සලකුණුවල කාණ්ඩ අංක	විනාශ කිරීම සඳහා අනුමැතිය ලබා දෙන ලිපියේ අංකය හා දිනය	හානි වූ ආරක්ෂිත සලකුණු විනාශ කරන දිනය	හානි වූ ආරක්ෂිත සලකුණු විනාශ කිරීමේ කාර්යයේ නියුතු නිලධරයන්ගේ නම/ තනතුරු/ අත්සන්	නියෝජිතයාගේ හෝ බලපත්‍රලාභියාගේ අත්සන